

'సర్వే' జనాః సుఖినో భవంతు

చెప్పవలసినవన్నీ పనివాళ్ళకి చెప్పేసి; టానెళ్ళిపోదామని రోడ్డు పక్కని నిలబెట్టిన జీపులో డ్రయివర్ సీటులో కూర్చుంటున్నాను. ఇంతలోకే "నమస్కారం సార్" అని కొత్త గొంతుతో పలకరింపు. జీపుపక్కనే పైకిర్ ఆగడం— దానిమీంచి "సింహాచలం" దిగడం—

వెనక నేను సర్వేడిపార్ట్ మెంట్ లో పని చేసినప్పుడు పొలాలూ, స్తలాలూ కొలవడానికి వురయోగించే గొలుసు పట్టుకుంటూ వుండి చెన్ మన్ లో ఒకడు— సింహాచలం.

"ఏంప్రొయ్ సంగతి?" అన్నాను మొహానికి నవ్వు పులుముకుని.

"పెండు ర్తి బంగళాకాడ మా యినస్పెట్రు సుబ్బారావుగోరు క్యాంపు సార్. అరితో వాబ్బామండి నీనూ అప్పలసాచిచి—"

"డిః హలా."

"బాగున్నారా సార్ తమరూ. అమ్మగారూ, అమ్మాయిగారూ?"

"మరే రా. సుబ్బారావుగారున్నారా, బంగళాలో?"

"బంగళాకాడ నేరండి, అయిస్కూలు జాగవ లున్నరండి."

"అక్కడెమిటుంది కొల్లె?"

"కొల్లె గాదండి...." నవ్వాపుకోలేక పోయాడు సింహాచలం. "చయికి లింగు నేరు స్తనగిండి."

సుబ్బారావుగారు, నేను సర్వే డిపార్ట్ మెంట్ లో వున్నప్పుడు నాకు వై ఆధి కారి. నేను డిప్యూటీ సర్వేయర్ గా చేరినప్పటికి ఆయన సర్వేయర్. నేను సర్వే యర్ గా ప్రమోషన్ తెచ్చుకునే నాటికి ఆయనకి ఆయనకి హెడ్ సర్వేయర్ ప్రమోషనొచ్చింది. నేను సర్వేయర్ గా వున్నప్పుడే ఆయన "ఇన్ స్పెక్టర్" కూడా అయ్యాడు. ఈ లోపుగా నాకు అందులో విసుగుపుట్టి గొట్టపు బావుల

తవ్వకం కంట్రాక్టులు తీసుకుంటూ ఆ వుద్యోగం మానేశాను. ఆయనకి న య్యేళ్ళు డాటుంటాయి.

హైస్కూలు గ్రవుండ్స్లో సుబ్బారావుగారు వైకిలు తొక్కడం నేర్పు కుంటున్నారు.... ముందు హాండిల్ ఒక “చైన్ మన్” పట్టుకున్నాడు. వెనకాల సీటూ కారేజి కలిపి ఇంకోడు-సర్కస్ లో గొడుగు పట్టుకుని వైరుమీద నడిచే అమ్మాయిలా ఊగుతూ, జోగుతు ఫెడలింగ్ చేస్తున్నారు సుబ్బారావుగారు.

సుబ్బారావుగారు వ్యక్తిగా “చాలా మంచాయన.” తన సిబ్బందిని “క్రింది వాళ్ళగా” కాక, “తోటి వాళ్ళగా” చూసేవాడు.

‘సర్వే’ ఉద్యోగం చెయ్యడానికి గొడ్డులా కష్టపడగలగడం ప్రధానం. రెండోది చక్కని చస్తూరి, ముచ్చలైన అంకెలు. మూడోది-కరణంగారి అరుగు మీదగానీ, మున్నబుగారి పశువుల కొట్టంలోగానీ, పాత్రుడుగారి కళ్ళాల్లోగానీ— ఓపిగ్గా వంట చేసుకుని సుష్టుగా భోజనం చెయ్యగలగాలి.

“శీతల జలక స్నానము

భూతల శయనంబు, ఒంటిపూట అశనంబున్,

నాతిగల బ్రహ్మచర్యము—” అని వొచ్చే చాటు పద్యానికి నాలుగో చరణంగా—

“నాతరమా సర్వేస్థారి నౌకరిచేయన్” అని కలిపి దాన్ని సర్వేకి అను వర్తితం చేసింది సుబ్బారావుగారే.

అలా, “నాతరమా. సర్వే సాగర మీదను, నళినదశేక్షణ రామా” అను కోతుండా సుబ్బారావుగారు తాను స్వయంగా కష్టపడుతూ తను నిర్దేశించిన విధంగా కష్టపడగల ప్రతి ఒక్కర్ని అభిమానించేవాడు. అది గదాధర పట్నాయక్ గానీ, చార్లెస్ ఓబడుగానీ, సయ్యద్ అహమ్మద్ గానీ—

ఎంత మారుమైనాసరే, నడిచెయ్యడమే ఆయన కలవాటు. “బస్సుంది సార్, ఇంకో గంటలో” నంచే, “ఆ గంటపేపట్టోనూ నాలుగు మైళ్ళు నడ వచ్చు, ఆ తరవాత ఏలాగూ నాటు దారేకదా. ఆ మాత్రం దానికి బస్సెక్కడం యెందుకూ? పదండి సరదాగా కబుర్లు చెప్పకుంటూ నడుద్దాం—” అనేవాడాయన. ముందుగా అడుగేస్తానూ.

ఇప్పటి కథకాదిది —

విశాఖపట్నం నుంచి చోడవరానికి శృంగవరపు కోటకి, అనకాపల్లికి, విజయనగరానికి — ఈ పెండుర్తి నాలుగురోడ్ల జంక్షన్ ద్వారా రోజుకి రెండేసి బస్సు లిటూ, రెండు అటూనూ. మళ్ళా పొద్దుపోయేలాగా అవే వెనక్కి రావాలి. అందుకే సుబ్బారావుగారు నడక మేలనేవాడు.

అలాంటి సుబ్బారావుగారికి నలభై ఏళ్ళు వెళ్ళేక నైకిల్ తొక్కడం నేర్చుకోవలసాచిందా?

“కీళ్ళ నొప్పులా?” అని అడిగాను.

“కీళ్ళ నొప్పులూ లేవు, కాళ్ళ నొప్పులూ లేవు, అంతా రాత!”

“మీ రాత బాగానే వుంటుందికదా!”

“చేతిరాత బాగానే వుంటుంది కాని తలరాతే యిలా తగలడుతోంది. ఎప్పటికప్పుడు! లేకపోతే అరవయ్యాయేట అగ్నిగండం అన్నట్టుగా ఇదేమిటి చెప్ప, నాకీ పాట్లు?”

“రా. బంగళా కెళ్దాం” అని నన్ను లాగాడు సుబ్బారావుగారు.

“భోజనం పెడతారా?” అన్నాను నవ్వుతూ.

“ఓ! అదెంత భాగ్యం?”

“నిజంగానే నండోయ్ గురూగారూ, హాస్యం కాదు.... మీ చేతి భోజనం రుచి చూసి యన్నాళ్ళయిందో! సర్వే ఉద్యోగానికి రాజీనామా చేసి పోగొట్టుకున్న మహద్భాగ్యుల్లో ఆదొకటి!”

“పోవయ్యా మరీ వెక్కిరిస్తావు! సర్వే ఉద్యోగంలో భాగ్యాలాహటా? బాధలే. అన్నీను! — నడు, నడు!.... ఎంతక్కొన్నావీ జీవు?.... నువ్వే నడి పేస్తున్నావా?” అంటూ జీపెక్కి కూర్చున్నాడు.

“అఁ నేనే — ద్రయివరున్నాడనుకోండి. ఐనా నాకు సరదా.”

* * *

“ఏచేటి, గోపాళంగారే?” అంటూ బంగళాలోకి చేరక ముందే జీవు చప్పుడు విని మళ్ళీ ఏ మొగుడొచ్చాడో అనుకుంటూ కాబోయి వరుగులాంటి నడకతో ఎదురొచ్చిన రామచంద్రరాజుగారు పలకరించారు.

రామచంద్రరాజుగారు మా అందరికన్నా వయసులో పెద్దవాడు, కాని

ప్రాథమిక విద్య తప్ప అర్హత లేకపోతే సర్వేయర్ గానే మిగిలిపోయాడు. అయితే యే? మున్నద్దీ రాత, ముద్దులొలికే అంటెయి! కొల్ల కొల్చాడంటే 'లింకు' తేడా రాదు!

“అద్దిగదీ.... ఈ జీపేటి, ఈ యట్ట హాసమేటి, చెప్పేరేగాదు!.... మొత్తానికి మా డిపార్మెంటోదిలి దాగువడ్డారెండి మీరై నా!”

“ఈ ఉప్పులాంటిది పొద్దుటే వారికుంటే యెంత బాగుణ్ణోకదా” అన్నారు సుబ్బారావుగారు.

0 0 0

ఆ ఉవయం-

తెల్లారగట్ల మూడింటికి విజయనగరంలో రైలెక్కి, పెందుర్తిలో దిగి, సరాసరి నాలుగురోడ్ల జంక్షన్ దగ్గరికి నడిచాచ్చేసిన ఆఫీసరు- (అసిస్టెంట్ డైరెక్టర్ ఆంటారతన్ని. ఉద్యోగపంంగా) బంగళాలో తన కొదిలిపెట్టిన భాగంలో ప్రవేశించి: ఇన్ స్పెక్షన్ వేపగుంట గ్రామంలోనని ప్రకటించాడట.

సరేకదా అని; ఉన్న బంబ్రోతుల్లోనూ చైన్ మన్ లోనూ కాస్త దిట్టమైన వాళ్ళని గొలుసులూ క్రాస్ టాప్ లూ. జెండాలూ సుత్తీ పేనాం వగైరా యిచ్చి వేపగుంట పంపించేసి, ఒక ముసలి పూన్ని కాఫీ హోటల్నించి ఇద్దెస్లు తెమ్మని పుర్రాయించి మరో కీళ్ళవత ప్లేసుగని వేణ్ణీళ్ళు కాగబెట్టమని కూచోబెట్టి; కాలకృత్యాలు తీర్చుకున్నారట రామచంద్రరాజుగారూ, సుబ్బారావు గారూనూ,

ఆరున్నర కాటండానే నాలుగురోడ్ల జంక్షన్ కొచ్చి విశాఖపట్నం వెళ్ళే బస్సులకోసం చూస్తే-

ఇంకేమంది? ప్రతి బస్సులోనూ కిక్కిరిసి జనం నిలబడ్డవాళ్ళు, వేళ్ళాడే వాళ్ళు-టాప్ మీద కూర్చున్నవాళ్ళూనూ.

“వాటిజ్ దినె? ఈ ప్రేకినస్పెక్టర్లు. ఆర్ టీవోయీ నిద్దరోతున్నారా? ఏమిటి ఆరాజకం?” అని వీళ్ళమీద కేకలకి తగులుకున్నాడట. సర్వే డిపార్ట్ మెంట్ ఆఫీసరు.

“సార్, ఇవాళ సింహావల పుణ్యక్షేత్రంలో చందనయాత్ర సార్. అంచేత సార్. అటువేపు వెళ్ళే బస్సులూ రైళ్ళూ కంపల్సరిగా ఇలా రద్దీగానే ఉంటాయండి సార్!”

“మరైతే యలా వెళ్ళడం; ఇన్స్పెక్షనుకి?”

“జబ్ కాయర్పాటు చేస్తానార్,” అని సుబ్బారావు పక్కకి జారుకోబోగా.

“అగు!” అని గద్దించి; “ఏంటనుకుంటున్నావు నా గురించి నీ మనసు లోకి? నేను, అసిస్టెంట్ డైరెక్టరాఫ్ సర్వేని; నాలుగువందల యాభైమంది సిబ్బంది మీద ఏకైక అధికారిని; జబ్ కాలో ప్రయాణం చెయ్యాలా?” అని జబ్ లా విరుచుకుపడ్డాడట.

“సార్: మరేం చేయమంటారార్; బస్సులన్నీ ఇవాళల్లా ఇలాగే ఉంటాయి సార్” అని సుబ్బారావు బిక్కమొహం వెయ్యగా;

“మన ముగ్గురికీ మూడు సైకిళ్ళు బెత్తాయింవండి. వెళ్దాం!” అని ప్రసన్నులయ్యేరట; ఆఫీసరుగారు.

కాని, సుబ్బారావుగారికి సైకిల్ తొక్కడం రాదు.

రాజుగారు పెద్దవాడు. తనొక్కడే అయితే ఎలాగో ఈడుస్తాడుగానీ, ‘డబల్సు’ లాభం లేదు.

“నాన్నెన్నో! ఎవడయ్యా మీకీ ఉద్యోగాలిచ్చింది?” అని అగ్నిరుద్రుడై పోయి, ఆఫీసర్ నడిరోడ్డుమీద నానా గంతులూ వేసేసి; అల్లంత దూరాన్న నిలబడి ఇటు చూస్తే ఏం తప్పో అన్నట్టుగా పరచ్యానం నటిస్తున్న బంట్రోతుని అంతకంటే భీకరమైన అరుపుతో పిల్చి; వాడి చేతిలో ఉన్న మూటలోంచి కాగితాలు వూడపెరికి; అప్పటి కప్పుడు అక్కడికక్కడ ఒక ‘మిమో’ రాసిచ్చేడు సుబ్బారావుగారికి.

“అందింది” అని రాయించి సంతకం తీసుకున్నాడు.

“ఇందుమూలంగా తెలియజేయడమేమనగా, మన విజయనగరం సర్వే పార్టీ నెంబర్ ఫోర్ లో ఎగ్జిక్యూటివ్ (బయట తిరిగి పనిచేసే) ఉద్యోగుల్లో కొందరికి సైకిల్ తొక్కడంరాదని దిగువ సంతకం చేసినవారి దృష్టికి తీసుకు రాబడింది. ఇది చాలా పెద్ద లోటు; గొప్ప వెలితి, కనుక; శ్రీ వి. సుబ్బారావు అనే ఇన్స్పెక్టర్ నెంబర్ టూ; ఈ మిమో అందిన ఇరవై నాలుగు గంటలలోగా సైకిల్ తొక్కడం నేర్చుకున్నట్టు మాకు ధృవపడకపోతే ఈ విషయం రెవెన్యూ బోర్డుకి రిపోర్టు పంపి. సదరు సుబ్బారావును హెడ్ సర్వేయర్ గారి వద్దనో చెయ్యమని సిఫార్సు చేయబడుతుంది” అని, ఆ మిమో.

అలా మిమో ఇచ్చిందేకాక-

“సాయంకాలం లోపుగా సైకిల్ తొక్కుతూ కనిపించేవో సరేసరి, లేక పోతే నా సంగతెరుగుదువుకదా! రేపు తెల్లారి ఆరుగంటలకి ఇక్కణ్ణించే రిపోర్టు పంపేస్తా నేమనుకున్నావో!” అని ముఖస్తంగా కూడా హెచ్చరించి-

“అదుగో. ఆ బస్సు ఖాళీగా వెడుతోంది, దాందో నేను అనకాపల్లి వెళ్ళి పోతాను, అనకాపల్లి తాసిల్దార్ తో నాకు రెండు మూడు ప్రైవేట్ డిస్కషన్ ఉంది,” అని చెప్పేసి; “ఎక్కు అప్పల్సామీ; ఆ బస్సెక్కు!” అని గదమాయింది అదే పోక-

* * *

అంతా విని, పకపకా నవ్వాను, “గొప్ప యముడే దొరికాడు మీకు; గురుగారూ.”

సుబ్బారావుగారు కుంపటిమీద ఉడుకుతున్న కూర దించి; పోపు పెట్టడంలో పడ్డాడు.

“ఇక్కడే కాదండి, ఇలా రెండు మూడు సోట్ల యెగిరెగిరి పడ్డాడండీ యన; సైకిల్ తొక్కడం రానోళ్ళమీద కిందచేడు డిశంబర్లోగావాల; శ్రీకాకుళం జిల్లా రాజాంలో కాంపేసి; పొందూరు దగ్గర సిరిపురానికి పది మైళ్ళూ సైకిలుమీద పయనమయ్యాడండీ. నేనండి, మొయిద సింవాచెలం గారండి, మరే సామిరాజుండి, అల్లాడు లేడండి, సివరాం పట్నాయకండి. ఇంత మందినమ్మన్నాడండీ. ఏటీ; బంబ్రోతులు పది మందికాక; మేమంతాను-

సామిరాజు లేడండీ; పొట్టి పంతులు- ఇంగ్లాండ్ రాలీ తీసేడండీ, అది జూసి ఈయనగారు సంబంపడిపోయి. ఆ సైకిల్ నేను తొక్కుతాను; నువ్వేరే సైకిలుచ్చుకురా అని- రూపాయ తీసిచ్చాడండి సామిరాజుకి. ఇంక అతగాడు జేసేదేముందండి? సామిరాజు అద్దె సైకిల్మీదొచ్చాడండి.

మందేమో యే.డీ. గారు రైంపుని ఎల్లన్నడండి, మేం యెనక ఫాలో అయిపోతన్నమండి, వాలిలివలన పొలిమేర్లో చెరువు గట్టుంది గదండి; అంది మీర సైకిల్ తొక్కుతూ ఏ.డీ.గారు పడ్డాడండి సైకిలుమించి పడి గట్టుమీద పట్టుదొరక్క గట్టంచే జారిపోయి ఉడుపుచేను గట్టుదాకా దేశిరీశీడండి. అయ్యయ్యో అంటే అయ్యయ్యో అనుకొని మేం అందరం టకటకా సైకిళ్ళకి శ్లాండ్లెసి దిగెళ్ళ ఆయన్ని లెగడిశామండి. ఆయన తొక్కిన సైకిలు ఇటుకాసి

దొర్లి పోయింది గదండి, దానికోసం స్వామిరాజుగారేమో పాంటు ఎగ్గట్టి గట్టు అరగడికి దిగి నింపాదిగా సైకిల్ని గట్టెక్కించాడండి. ఎంత ఇంగ్లాండ్ రేలీ అయితేమటుకు మణిశంత మణిసి పడిపోయి సైకిల్ దొర్లిపోతే హాండిల్ బెండ వదా? ఆడికది అర్థంకాక సైకిలుకేటో అయిపోయిందనుచుని ఎవరిమొగం ఏసీసి నాడు. ఓ కుండవయ్యా పొట్టిపంతులూ అలానైప్పి; ముందు చక్రం రెండుకాళ్ళు చుద్దినీ సెట్ చేసి, హాండిల్ చొంపు తీర్చి వొప్పగించినాను. ఆ మయంలో యేతైందోమరి. మొయిద సింవాచలంగారికి వక్కుమని నవ్వొచ్చిసిందండి. దాంతో యె.డి.గారు అగ్గిపోర్నైపోయి ఇంగిలీషులో తగులుకున్నడండి.”

జరిగిన సంఘటన కొంత నవ్వు పుట్టించేది: దానితోడు రామచంద్రరాజు గారి కథనం ధోరణి.

కాసేపు గట్టిగా నవ్వుకున్నాం-

రాజుగారు కానిచ్చాడు. “నా కింగిలీసు రాదు గాదండీ, ఏ.పీ. గారన్న మాటలకి అర్థం నేను కనిపెట్టేశానండి- ‘నాకొడకల్లారా, నేను జమ్ జమామని ముందు సైకిల్ మీదొస్తూ, పరిశిపాటులేని దార్లో పడిపోతేమటుకు నమ్మాసి నవు తాల్లా? మీకెన్ని గుండెల్రా యదవర్లారా! ఎడ్ క్వార్టర్స్ కెల్పిండి: మీ సంగ త్రేలు స్తాను! మీ తోకలు కోశేత్తానేచునుకున్నారో’ అనేదో అనుంటాయన.”

-సరే. ఈ కోపం బుర్రలో పెట్టుకొని ఏం జేస్తాడో అని “సార్ తమకి సింవాచలం చెప్పేదో లేదోగానీ. కిందటినెల్లో సిరిపురం ఫస్టు ఖండం పైనలిన సైక్లను కెల్లెటప్పడు మన సింహాచెలంగారుకూడా సరిగ్గా ఇక్కడే సైకిలుమించి పడిపోయారండి- అని చెప్పానండి. దాంతో యె.డి.గారు కూడాపోయి సైకిల్ తొక్కడమంటే యేంటి, అదెంత గొప్ప విద్య. ఎంత మంచి ఎక్స్ పర్ సయిజు, ఇయన్నీ లెక్కరిచ్చి, ఆయనగారు సైకిల్ పందాల్లో గెలవడం అయన్నీ కతలు జెప్పకొచ్చేడండి.”

మళ్ళీ కాసేపు నవ్వుకున్నాం.

సుబ్బారావుగారు వంటవని పూర్తిచేసి వేదాంత ధోరణిలో పడ్డాడు. “అసలు నాకు ప్రత్యేకంగా మీమో ఇచ్చింది ఇవాళే అయినా, అసలిలాగ, అందరికీ సైకిల్ తొక్కడం రావాలని ఆత్మెల్లనాడే సర్కులర్ గా రూపొందించి యిచ్చాడయ్యా. అప్పుడు నేను అసలు సెలవులో ఉండిపోడాన్ని మనకీ బేరం యిప్పుడు తగిలింది! అప్పుడు డ్యూటీలో ఉండుంటే ఈ పిడుగు పడకముందే ఆ తంటాలు పడుందును!”

“ఆ సర్కులరిచ్చిన కొత్తలోనండీ—” రాజుగారు చెప్పాడు! “పాలకొండ తాలూకా ఉంగరాడ, చాటాయవలస, ఉప్పరినాయుడువలస, వెన్నెల గ్రామాల్లోనన్ను బెంపరరిగా ఇన్ స్పెక్షన్ లకే శారండి. ఓరోజు ఈయనగారు ఉంగరాడ మెట్టదగ్గర బస్సు దిగుతాననీ, ఆక్కణ్ణించి ఈ ఉల్లోపు గ్రామాల్లోకి సైకిళ్ళమీద ఎళదా మనీ కబురెట్టారండి. వారికోసం ప్రత్యేకంగా ఉంగరాడ సావుకారొకాయన్నడిగి సైకిల్ తెచ్చామండి అయితే ఇంతతోకీ, కామేశ్వర శర్మ లేడండీ, అతగాడు ‘సార్, ఈ సైకిల్ తమరు తొక్కండి సార్’ అంటూ తన బి.యస్సే.బండి అందించాడండీ. యేటి అది అతగాడు పెళ్ళిలో పేచీపెటి మామగారిచేత కొని పించిన కొత్త సైకిలండి. సరే ఆయన అది ఈయ నిదీ యొక్కారండి, ఇహ జూనుకొండీ ఈ శర్మ తొక్కుతున్నది. రువు సైకిల్ గదండి; గడికి కరకర్లాడ తది: కుంచేపటికి జణజణలాడ్తాది, డౌన్ దిగేతప్పటికి చెన్ జారిపోయిందండి. అలాగలాగ అతగాడు ఎనక్కండి పోయాడు. ఏ.డీ.గారు సైకిలాపి యనక్క తిరిగి, “ఏటి, శర్మగారు ఎనక్కండి పోయార”న్నాడు. అందరు అటు దిక్కు చూస్తూ నిలబడిపోయాం. శర్మగారు దగ్గిరాగానే “ఏటయ్యా ఎనక్కెనక్క వస్తున్నావు, సైకిలు కొత్తేటి?” అనడిగారండి. దానికి శెర్మగారు పెళ్ళిచూతు ర్లాగ సిగ్గుపడిపోతూ “మరేండిసార్ తమరు సర్కులర్ యిచ్చేరని నేర్చుకున్నా స్సార్” అన్నాడండి. దాంతో యే.డీ.గారు బసైపోయి, “మై గుడ్ బోయ్: అలా గుండాలి.” అని అతగాడి బుజంమీద తట్టి: “మరటు వంటప్పుడు నువ్వు కొత్త సైకిల్ తొక్కు” అనెప్పి తను పాత సైకిల్ తీసుకొన్నాడండి.”

“అవునూ; మన సర్వే పార్టీకి జీపు ఉండాలికదా.” అన్నాను.

“సరి-రా!” అన్నాడు విసుగ్గా, సుబ్బారావుగారు. “అదెప్పటి జీవయా డాబా: రెండో ప్రపంచయుద్ధం ప్రారంభించి నప్పటిది, శత్రురాజ్యాల వారె వరో వాదిలేస్తే యుద్ధరంగం లోంచి దాన్ని బ్రిటిష్ గవర్నమెంటువాళ్ళు ఊగ్రతగా తెచ్చి నొప్ప చెప్పిన దావతు. ఆరెయిల్ల రోడ్డుమీద వుంటే ఏడాది వర్షావుతో ఉంటుంది. ఇప్పటికి పదహారు నెలలనుంచీ షెడ్డోనే వుంది. దీన్ని వేలం వేసేసి కొత్త జీపు కొనుక్కుంటాం పర్మిషనూ శాంక్షనూ ఇమ్మని రాశారు.”

“మరి డ్రయివర్ పోస్టు పర్మనెంటు కాబోలు....”

“డ్రయివరూ మిలట్రీ నుంచొచ్చిన వాడే. వాడు డ్రైవ్ చెర్యడానికి

బండేది లేక ఈయన్ని బస్ స్టాండ్ దాకానూ, రైల్వేస్టేషను దాకానూ “డ్రైవ్ చేస్తూంటాడంటే.” అని సుబ్బారావుగారు నవ్వాడు.

0 0 0

నెలరోజులు కాలేదనికాను.

గొట్టపు బావులు తవ్వించడం కాంట్రాక్టులుచేసుకుంటూ విశాఖపట్నంలో ఉండి పరిసరగ్రామాలకి అలా తిరుగుతూనే వున్నాను. పెండుర్తి జంక్షన్ కి మట్టారా బోలెడుపని. అటు మంగలిపాలెనుంచి వేవగుంట వరకూ, ఇటు సొంట్యాంనుంచి సబ్బవరంవరకూ అలా వస్తు వస్తూనే ఉన్నాయి. ఆ హైస్కూల్ గ్రౌండ్సు వక్కనుంచి వెతుతున్నప్పడల్లా సుబ్బారావుగారు వైకిల్ నేర్చుకోడం సంఘటన గుర్తొచ్చి కులాసా కలుగుతూనే వుంది. వినోదిస్తూనే ఉన్నాను.

ఒకటి మాత్రం నిజం. సుబ్బారావుగారు ఈ మాటు కనిపిపై నడుస్తూ మాత్రం కనిపించడు, అది నిజం. వాహనంలో సుఖమే అలాంటిది!

వైకిల్ తొక్కేవాడు సోడా తాగడానికి కిళ్ళి కొట్టుదగ్గర ఆవుతాడు గానీ, దిగడు. స్కూటర్ ఆ సామి బజారు తెళ్ళినా స్కూటర్ తీస్తాడు, బహిర్వామి కెళ్ళాలన్నా స్కూటరే తీస్తాడు. అంతెంచుకు? రిజైతొక్కే వైడికల్లి కూడా బేరం లేకపోతే సరదాగా ట్రాఫిక్ సెంటర్లలో రొండ్లు కొడతాడు తప్ప చెట్టుకింద కూచుని బీడీ కాల్చుకోడు.

ఆ రోజు జిల్లాబోర్డు ఇంజనీర్ గారికి, నాకూ ఏదో వాదనలాంటిది వచ్చింది. విసుక్కొంటూ వచ్చేవాను. హాస్పిటల్ డవున్లో పోలీసు క్వార్టర్స్ వేపు సుబ్బారావుగారు నడుస్తూ నా కెయూర్ స్టూ కనిపించారు.

తక్కుమని నడెన్ బ్రేకేసి జీపాపాను.

“అమ్మయ్య: నువ్వుటయ్య: శాన్నాళ్ళకి.” అని పలకరించారాయనే.

“ఇదేంటి సార్. నడుస్తున్నారు? ఏదో అద్దెవైకిల్ తీసుకుని తొక్కుతూ కనిపిస్తారని చూస్తున్నాను!” అన్నాను.

చాలా విశాలంగా నవ్వాడు సుబ్బారావుగారు. “ఆది సరేలేగాని: నన్ను నీ జీపులో ఎక్కించుకుని హాస్పిటల్లోకి అర్జంటుగా తీసుకెళ్ళాలయ్యో.”

“ఎంత చూరం వుంది కనక? నడిచి వెళ్ళలేదు?— అందులో మీలాంటి వాకింగ్ ట్రైగర్?”

“వేళాకోళానికి బ్రైంలేదు. వదకోండు దాటిపోయింది బ్రైము. ఆయన గారికి పదిన్నర—పదకొండు లోపునే భోజనం అలవాటు—” అని బ్రతిమిలాడే ధోరణిలో పడ్డాడాయన.

“ఆయనా? అంటే?”

“అదేనయ్యా చాబూ, మా ఏ.డి. గారు! ఇప్పుడందరూ అతన్ని సైకిల్ స్పెషలిస్టు అని వేళాకోళం చేస్తున్నారు పాపం!”

“పాపమా? ఏం?”

“చచ్చిపోవచ్చింది గదయ్యా.....”

మూడువారాలైంది ఆనాటికి—

చోడవరం తాలూకా, వెంకన్నపాలెంలో క్యాంపు: అనకాపలితాలూకా గ్రామాల సర్వే, గెజిటెడ్ ఆఫీసరు ఫైనల్ ఇన్ స్పెక్షన్లు, ఆ రోజు తుమ్మపాలెంలో ఇన్ స్పెక్షను.

మామూలే—సైకిళ్ళు తియ్యమన్నాడు సర్వేళ్ళరరావుగారు: అదే, సర్వే పార్టీ అసిస్టెంట్ డై రెక్టర్ గారు.

రెండుమూడు మైళ్ళవరకు చాగానే వెళ్ళారు.

‘తన వెంటన్ సిరి లచ్చి వెంట అవరోధ వ్రాతమున్’ అన్నట్టు....

ముందు సర్వేళ్ళర్రావుగారు—

వెనక ఒక ఇన్ స్పెక్టరూ, ఇద్దరు హెడ్ సర్వేయర్లు—

ఆ వెనక ఇద్దరేసి డిప్యూటీ సర్వేయర్లు—సర్వేయర్లు.

వాళ్ళ వెనక ఏ పదిమందో. చెయిన్ మును, ప్యూను,

సర్వేళ్ళర్రావుగారు అందరికంటే ముందు యిం మని వెడుతున్నాడు.

అసలే అధికారి: సైకిల్ ప్రవీణుడు. అందులో మాంచి సిమెంట్ రోడ్డు.

ఆఘమేఘాలమీద వెళ్ళిపోతున్నాడు.

మూడు మైళ్ళవరకు చాగానే వెళ్ళారందరూనూ.

ఇంతలోకే. ఏకకణ్ణుంచొచ్చేదో వెంకన్నపాలెం వైపునుంచే. ఒక సైకిల్ వీరుడు చకచకా అందట్నీ దాటుపని ముందుకెళ్ళిపోతున్నాడు. ఓ పక్క బెల్ కొడ్డా ఓ పక్క నోటితో సైడూ, సైడూ అని కేకలు పెడ్తూ మహా తొందరగా వెళ్తున్నాడు.

“ఎవడయ్యా వీడు? మన ఏ.డి.గారి కంటే ఎక్స్ పర్ట్ లాగున్నాడు!” అని వాడి కంటా వెనకపడి పుండే. జోకులేసుకున్నారు. ఉద్యోగుల బృందం.

“అవునండీ. ఆడు గొప్ప కరోడా అండి. ఆడిదే రాముపురాజుపేటండి. తుంపాల పంచార మిల్లలో పజ్జేత్తన్నాడండి. ఆడు రోజూ యింతేనండి. ఆళ్ళూ

రికీ మిల్లకి ఆరుమైళ్ళు తోవండి. పావుగంటలో ఎలిపోతాడండి.” అని బండ్రో తొకడు సమాచారం అందించాడు.

ఆ క్షణం వాడు ఏ.డీ.గార్ని దాచేశాడు!

అంతే! ఏ.డీ.గారికి వేదెక్కిపోయింది. ఇహవాణ్ని ఎలాగైనా దాటేయాలని వేదెక్కి స్పీడెక్కాడు.

వాడొక్కసారి వెనక్కి తిరిగి చూసి, పరిస్థితి అర్థంచేసుకున్నాడు ‘ఈన గారెవరో ప్యాంటూ బుష్టు వేసుకుని-సన్నగా-తనని దాటాలని చూస్తున్నాడు. వెనకాల పదిమంది ఈసమసుపులే అయ్యుంటారు. తననిగాని దాటనిస్తే ఇంక పరువేముంది?’

అంతే. మాటల్లో చెప్పని పందెం ప్రారంభమైంది.

అంతవేగాన్నీ నిదానంగా అట్టేపెట్టుకుని ఏ.డీ.గార్ని ఎప్పటికప్పుడు సరిగ్గా పదిగజాల దూరంలో వుంచేస్తూ వాడు ముందే వున్నాడు.

ఈయన వెనకే వున్నాడు. వుంజాలు తెంపుకుని తొక్కినా వాడి పరుగు అందుకోనే లేకపోతున్నాడు.

అలా మైలున్నర పాటు ఈయన్ని అలవగొట్టేసి-

ఎదర లారీ వస్తుంటే హలాత్తుగా నెడిచేస్తాడు.

క్షణంలో సర్వే డిపార్ట్ మెంటు ఆఫీసర్ సర్వేక్ష్యర్రావుగారు ఇన్ సూ రెన్స్ వాళ్ళ డెబిట్ పద్దుల్లో కెళ్ళిపోయేవాడే-

లారీవాడు సడెన్ బ్రేక్ వెయ్యడం. సర్వేక్ష్యర్రావుగారు ఎడంపక్కకి తప్పకోడంలో ఒక పెరుగుతట్ట ముసలావిడ మీదుగా రోడ్డుదిగి రోడ్డుప్రక్కని గడిలో పడిపోడం జరిగిపోయాయి!.....తుమ్మపాల గ్రామంలో గెజిటెడ్ ఆఫీసర్ గారి ఇన్ స్పెక్షన్ ఆగిపోయింది.

అనకాపల్లి డాక్టర్ గారు ప్రాక్చరుంపనీ, వై జాగ్ పెద్దాస్పత్రికి తీసుకెళ్ళ మనీ చెప్పేశాడు!

“అయితే ఇప్పుడు తన సిబ్బంది కందరికీ పైకిలింగ్ కంపల్సరీ అని పట్టుపట్టడం లేదన్నమాట-మీ ఏ.డీ.గారు.” అన్నాను హాస్పిటల్లో వార్డు దగ్గర జీప్ ఆపి.

“ఈ మూడు వారాల నుంచీ తన పొరపాటుకి ఎంత ఇదవుతున్నారో పాపం” అంటూ అప్పలస్వామితో సహా జీప్ దిగారు సుబ్బారావుగారు

“సర్వేక్షనాః సుఖినోభవంతు!....” అనుకుంటూ జీప్ వెనక్కి మళ్ళించాను.

[కీ॥శే॥ కొమరవోలు నాగభూషణ రామారావుగారి జ్ఞాపకార్థం]